



కాటారంలో బైక్ ర్యాలీగా వెళ్తున్న బీఆర్ఎస్ శ్రేణులు

బీఆర్ఎస్ తోనే అభివృద్ధి.. సంక్షేమం

- కాటారం నుంచే మార్పు జరగాలి
- ఆదరించి ఆశీర్వాదిస్తే మరింత అభివృద్ధి చేస్తా
- బీఆర్ఎస్ మంధని ఎమ్మెల్యే అభ్యర్థి పుట్ట మధుకర్
- కాటారంలో బీఆర్ఎస్ బైక్ ర్యాలీ



మాట్లాడుతున్న బీఆర్ఎస్ ఎమ్మెల్యే అభ్యర్థి పుట్ట మధుకర్

కాటారం, నవంబర్ 28: 'సీఎం కేసీఆర్ నేతృత్వంలోని బీఆర్ఎస్ ప్రభుత్వంతోనే అన్ని వర్గాల అభివృద్ధి, సంక్షేమం సాధ్యం.. మంధని నియోజక వర్గంలో మార్పు అనేది ముందు కాటారం నుంచే జరగాలి... పదేండ్ల కేసీఆర్ పాలనతో పాటు నేను చేసిన సేవలను చూసి ఓటు వేయండి.. మీ పిల్లల భవిష్యత్ తీర్చేది బాధ్యత నేను తీసుకుంటు.. చిన్న కాశీశ్వరం ప్రాజెక్టు పూర్తి చేసి చూపిస్తా... ఆదరించి ఆశీర్వాదిస్తే ఐదేళ్లలో కనీవని ఎరుగని అభివృద్ధి చేసి చూపిస్తా' అని మంధని బీఆర్ఎస్ ఎమ్మెల్యే అభ్యర్థి పుట్ట మధుకర్ అన్నారు. కాటారంలో బీఆర్ఎస్ ఆధ్వర్యంలో మంగళవారం భారీ బైక్ ర్యాలీ నిర్వహించారు. భూపాలపల్లి జడ్చీ చైర్మన్ జక్క శ్రీహరిణి తో కలిసి పుట్ట మధుకర్ పాల్గొన్నారు. డన్నాడ నుంచి కాటారం ప్రధాన కూడలి వరకు పార్టీ శ్రేణులు, అభిమానులు పెద్ద ఎత్తున ర్యాలీ నిర్వహించారు. ఈ సందర్భంగా ప్రజలను ఉద్దేశించి పుట్ట మధుకర్ మాట్లాడుతూ, అసెంబ్లీ ఎన్నికల్లో గెలుపు కోసం కాంగ్రెస్ అభ్యర్థి ఎన్నో ప్రయత్నాలు చేస్తున్నాడన్నారు. కేసీఆర్ ప్రభుత్వం పదేళ్ల పాలన, తాను చేసిన సేవలు ప్రజలు చూస్తూనే ఉన్నారన్నారు. ఇందిరమ్మ ఇండ్లు నిర్మించకుండా ప్రజలను మోసం చేసి కాంగ్రెస్ నాయకులు బిల్లులు తీసుకు న్నారని, తాను మాత్రం నియోజక వర్గానికి 5వేల ఇండ్లు తీసుకవచ్చి ప్రతి పేదవాడికి దగ్గరుండి ఇల్లు కట్టి చూపిస్తానని హామీ ఇచ్చారు. గత

ఎన్నికల్లో గెలుపొందిన కాంగ్రెస్ ఎమ్మెల్యే చిన్న కాశీశ్వరం ప్రాజెక్టు గురించి ఏనాడైనా పట్టించుకో లేదన్నారు. తనను గెలిపిస్తే మొదట చిన్న కాశీశ్వరం ప్రాజెక్టు పూర్తి చేసి ఆయకట్టు భూము లకు నీరందిస్తానని హామీ ఇచ్చారు. కాటారాన్ని అభివృద్ధి చేయాలనే సంకల్పంతో ముందుకు సాగామని, సీఎం కేసీఆర్ నాయకత్వంలో కాటారానికి గంగ నీళ్లు తీసుకవచ్చామని చెప్పారు. నాలుగు లైన్ రోడ్లు వేయించి అభివృద్ధికి బాటలు వేశామని వివరించారు. ఆర్డీవో కార్యాలయం తీసుకవచ్చానని, తహసీల్దార్ భవనం నిర్మించానని తెలిపారు. ఈనెల 30న జరిగే ఎన్నికల్లో ప్రజలు కారు గుర్తుకు ఓటు వేసి తనను గెలిపిస్తే బీఆర్ఎస్ మ్యూనిసిపాలిటీలోని ప్రతి పథకం ప్రతి గడపకు తీసుకవస్తానని చెప్పారు. పుట్ట లింగమ్మ ట్రస్టు ద్వారా కూడా సేవలు అందుతాయన్నారు.

పుట్ట మధుకర్ ఆశీర్వాదించాలి

నిత్యం ప్రజల్లోనే ఉంటూ కష్ట సుఖాలను పంచుకునే నేత పుట్ట మధుకర్ ప్రజలు ఆశీర్వాదించి మంధని ఎమ్మెల్యేగా గెలిపించాలని భూపాల పల్లి జడ్చీ చైర్ పర్సన్ జక్క శ్రీహరిణిరాకేష్ అన్నారు. ప్రజలకు అందుబాటులో ఉండని

కాంగ్రెస్ అభ్యర్థి శ్రీధర్ బాబు కావాలో, కుటుంబ సభ్యుడిగా నిరంతరం అండగా ఉండి పుట్ట మధుకర్ కావాలో ప్రజలు ఆలోచించాలన్నారు. 40 ఏళ్లలో కాంగ్రెస్ నేతలు చేయని అభివృద్ధి నాలుగేళ్లలో పుట్ట మధుకర్ చేసి చూపించారన్నారు. మరోసారి బీఆర్ఎస్ ను ఆశీర్వాదిస్తే అన్ని రంగాల్లో అభివృద్ధి చేస్తామన్నారు. కార్యక్రమంలో బీఆర్ఎస్ రాష్ట్ర నాయకులు జక్క రాకేష్, కర్ర నాగయ్య, పార్టీ మండల అధ్యక్షుడు తోట జనార్దన్, యూత్ అధ్యక్షుడు రామ్మి కిరణ్, మహిళా విభాగం అధ్యక్షులు రామ్మి కిరణ్, మహిళా విభాగం అధ్యక్షులు రత్న సౌజన్య రెడ్డి, రైతుబంధు సమితి అధ్యక్షుడు కుడుదుల రాజబాబు, ప్రధాన కార్యదర్శి జోడు శ్రీనివాస్, ఉపాధ్యక్షులు రామచంద్రం, వెంకటస్వామి, నియోజక వర్గ యూత్ అధ్యక్షుడు భూపల్లి రాజు, ఎంపీటీసీ బాసాని రవి, చిట్టూరు సమ్మయ్య, తైనేని సతీష్, వినయ రావు, స్వామి, మండల అయ్యారెడ్డి, దుర్గం తిరుపతి, విరల్, కుమ్మరి అశోక్, రాజేంద్రవారి, రమేశ్ బాబు, శ్రీనివాస్ రెడ్డి, జక్క శ్రావణ్, రాజబాబు, శ్రీనివాస్, శంకరయ్య, రాజేశ్, దుర్గారావు, శకుంతల శ్రీలక్ష్మి చౌదరి, మమత తదితరులు పాల్గొన్నారు.



కమాన్ పూర్: పుట్ట మధుకర్ మద్దతు తెలుపుతున్న గౌడ సంఘం నాయకులు



రామగిరి: కల్వచర్ల లో బైక్ ర్యాలీ తీస్తున్న బీఆర్ఎస్ నేతలు

రామగిరి నవంబర్ 28 : మంధని అసెంబ్లీ నియోజక వర్గం బీఆర్ఎస్ ఎమ్మెల్యే అభ్యర్థి పుట్ట మధుకర్ ను అత్యధిక మెజార్టీతో గెలిపించాలని కోరుతూ నాయకులు, కార్య కర్తలు మంగళవారం విస్తృత ప్రచారం నిర్వహించారు. ఎన్నికల ప్రచారం చివరి రోజు కల్వచర్ల గ్రామంలో బైక్ నిర్వహించి ప్రచారం చేయగా బేగంపేట, నాగపల్లి, నవాబ్ పేట, రత్నాపూర్, సెంటినరీకాలనీ, పన్నూర్, లోంకకేసారం, లద్దాపూర్, రాజాపూర్, రామయ్యపల్లి గ్రామాల్లో ఇంటింటా ప్రచారం నిర్వహించి కారు గుర్తు తమ ఓటు వేసి గెలిపించాలని కోరారు. వేర్వేరుగా నిర్వహించిన ఈ ప్రచారంలో బీఆర్ఎస్ నాయకులు సెండ్ల సత్యనారాయణ, బుర్ర శంకర్ గౌడ్, ఉదారి సదానందం, రావకొండ లక్ష్మణ్, వినయ సాగర్, పిడుగు సతీష్ తదితరులు పాల్గొన్నారు.

పెంచికల్ పేట గౌడ సంఘం సంపూర్ణ మద్దతు

కమాన్ పూర్, నవంబర్ 28: మంధని బీఆర్ఎస్ అభ్యర్థి పుట్ట మధుకర్ కు మద్దతు ఇస్తున్నట్లు పెంచికల్ పేట గౌడ

బీఆర్ఎస్ అభ్యర్థి పుట్టకు మద్దతుగా ర్యాలీ

సంఘం నాయకులు ప్రకటించారు. మంగళవారం పుట్ట మధుకర్ మంధనిలోని ఆయన నివాసం కలిసి మద్దతు తెలిపారు. కార్యక్రమంలో గౌడ సంఘం అధ్యక్షుడు ఖైరి అంజయ్య గౌడ్, ఉపాధ్యక్షులు సుధాకర్ గౌడ్, స్వామి గౌడ్, ప్రభాకర్ గౌడ్, చంద్రమౌళి గౌడ్, నర్సయ్య గౌడ్, కమ్మటి అంజయ్య, కమ్మటి సాయి, పదాల పద్మ, ఖైరి సుజాత, రశ్మి, రాజమణి, ఎద్దు రాజయ్య పాల్గొన్నారు.

పుట్ట మధు గెలువాలని పూజలు..!

మంధని బీఆర్ఎస్ ఎమ్మెల్యే అభ్యర్థి పుట్ట మధు గెలువాలని కమాన్ పూర్ మండల కేంద్రంలోని ఆదివరాహ స్వామి ఆలయంలో మంధని దేవస్థానం ఆలయ డైరెక్టర్లు భూపల్లి జ్యోతి, కొలిపాక లక్ష్మి ప్రత్యేక పూజలు చేశారు.

పుట్ట మధు భారీ మెజార్టీతో గెలువాలని స్వామివారికి వేడుకున్నారు.

ఉరూరా.. బీఆర్ఎస్ ప్రచారం..

అసెంబ్లీ ఎన్నికల ప్రచార పర్యానికి చివరి రోజు కావడంతో మండలంలోని అన్ని గ్రామాల్లో ఆ పార్టీ శ్రేణులు వాడవాడలా ప్రచారం చేశారు. కారు గుర్తుకు ఓటిసి మంధని బీఆర్ఎస్ అభ్యర్థి పుట్ట మధుకర్ గెలిపించాలని కోరారు. బీసీ బిడ్డను గెలిపిస్తేనే మనకు అందుబాటులో ఉంటూ సేవలు చేస్తాడని పేర్కొన్నారు. బీఆర్ఎస్ మళ్లీ అధికారంలోకి వస్తుందని, ప్రజల సంక్షేమం, అభివృద్ధి కేసీఆర్ తోనే సాధ్యమని, కాంగ్రెస్ నేతల మాటలు నమ్మి మోసపోవద్దని చెబుతూ ప్రచారం నిర్వహించారు.

బీఆర్ఎస్ అభ్యర్థి పుట్ట మధుకర్ కే పట్టం కట్టాలి

• బీసీ విద్యార్థి రాష్ట్ర కో-ఆర్డినేటర్ పెంట అజయ్ పటేల్



మాట్లాడుతున్న నాయకులు

మంధని, నవంబర్ 28: మంధని అభివృద్ధి కోసం పుట్ట మధుకర్ కే పట్టం కట్టాలని తెలంగాణ బీసీ విద్యార్థి సంఘం రాష్ట్ర కో-ఆర్డినేటర్ పెంట అజయ్ పటేల్ కోరారు. మంధని ప్రెస్ క్లబ్ లో సోమవారం ఆయన మాట్లాడారు. మంధని నియోజకవర్గాన్ని అన్ని

రంగాల్లో అభివృద్ధి చేయడంతో పాటు ఈ ప్రాంత ప్రజలకు సేవలందిస్తున్న పుట్ట మధుకర్ భారీ మెజార్టీతో గెలిపించాలని కోరారు. కార్యక్రమంలో సంఘం నాయకులు సుంకరి పోతరాజు, ప్రసాద్, పెద్దపల్లి మధుకర్, ఆకుల శ్రీనివాస్ పాల్గొన్నారు.

బీసీలంతా పుట్ట మధుకర్ గెలిపించుకోవాలి



మాట్లాడుతున్న బీసీ సంఘం నాయకులు

కమాన్ పూర్, నవంబర్ 28: మహనీయుల ఆశయాలు ముందుకు తీసుకెళ్తున్న బీఆర్ఎస్ ఎమ్మెల్యే అభ్యర్థి పుట్ట మధుకర్ మంధని ఎమ్మెల్యేగా గెలిపించుకోవాలని బాధ్యత మనందరిపై ఉందని కుల సంఘాల నాయకులు పేర్కొన్నారు. కమాన్ పూర్ ప్రెస్ క్లబ్ లో మంగళవారం వారు మాట్లాడారు. బహుజన బిడ్డ పుట్ట మధుకర్ ను ఎమ్మెల్యేగా గెలిపించుకుని అసెంబ్లీకి పంపిస్తే బీసీ, ఎస్సీ, ఎస్టీ, మైనార్టీల గొంతులకు మన సమస్యలను ప్రభుత్వానికి విన్నవిస్తారన్నారు. బీసీ సంఘాలన్నీ పుట్ట మధుకర్ మద్దతు తెలుపుతున్నట్లు చెప్పారు. మంధని నియోజకవర్గంలో మహనీయుల విగ్రహాలను పెట్టిన చరిత్ర పుట్ట మధుకర్ కిని కొనియాడారు. ఎన్నికల ప్రచార రథానికి మహనీయులు

అంబేద్కర్, మహాత్మాజ్యోతిరావు పూలే చిత్ర పటాలను పెట్టుకున్న గొప్ప నాయకుడన్నారు. బీసీలంతా అప్రమత్తంగా ఉండాలని, బహుజన నుల ఓట్లు చీల్చేందుకు కుట్రలు చేస్తున్నారని తెలిపారు. ఈ నెల 30న జరిగే ఎన్నికల్లో కారు గుర్తుకు ఓటు వేసి భారీ మెజార్టీతో గెలిపించాలని బహుజనలకు పిలుపునిచ్చారు. ఈ విలే కర్ల సమావేశంలో బీసీ సంక్షేమ సంఘం జిల్లా అధ్యక్షులు నల్లవెల్లి శంకర్, తెలంగాణ అంబేద్కర్ యువజన సంఘం రాష్ట్ర ప్రధాన కార్యదర్శి కుక్క చంద్రమౌళి, బీసీ సంక్షేమ సంఘం మండల అధ్యక్షులు పొన్నం నవీన్ పటేల్, ఉపాధ్యక్షులు తోట రాజేంద్రమూర్తి, నాయకులు కమ్మగోపి చలమయ్య గౌడ్, ఆకుల రమేష్, గిసి గంటి అజయలు పాల్గొన్నారు.

బొగ్గు టిప్పర్ ను ఢీకొట్టిన ఇసుక లారీ

కాటారం, నవంబర్ 28 : కాటారం పోలీస్ స్టేషన్ ఎదురుగా మంగళవారం రాత్రి బొగ్గు టిప్పర్ ను వెనుక నుంచి ఇసుక లారీ ఢీకొన్న ప్రమాదంలో భువనగిరికి చెందిన డ్రైవర్ రాజేశ్ తీవ్రంగా గాయపడ్డాడు. ఎస్పీ అభినవ్, స్టాంకలు తెలిపిన వివరాల ప్రకారం కాటారం నుంచి భూపాలపల్లి వెళ్తుకు బొగ్గు టిప్పర్ వెళ్తుండగా పోలీస్ స్టేషన్ సమీపంలో వెనుక నుంచి

ఇసుక లారీ ఢీకొట్టింది. ఈ ప్రమాదంలో ఇసుక లారీ డ్రైవర్ రాజేశ్ ఇరుక్కుపోయాడు. వెంటనే అప్రమత్తమైన ఎస్పీలు అభినవ్, ప్రసాద్ స్టాంకలుతో కలిసి డ్రైవర్ ను రక్షించేందుకు చర్యలు చేపట్టారు. జైసీబీ, గ్యాస్ కట్టర్ సాయంతో క్యాబినలో ఇరుక్కున్న డ్రైవర్ ను బయటకు తీసి అంబులిన్సులో భూపాలపల్లి ఆస్పత్రికి తరలించారు.